



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT  
ANTONIO GIOVANNI VELLA**

Seduta tat-2 ta' Frar, 2012

Numru. 1079/2011

**PULIZIJA  
SPETTUR JAMES GRECH  
VS  
RAYMOND SCICLUNA**

**Il-Qorti;**

Wara li rat l-imputazzjonijiet migjuba kontra;

Raymond Scicluna ta' 54 sena, bin missier mhux maghruf u Rita Frendo nee' Scicluna, mwieled Pieta' fit- 22 ta' Awwissu 1957, residenti 83, Flat 1, Triq San Bastjan, Qormi u detentur tal- Karta tal- Identita' bin- numru 759657M;

Talli nhar it- 8 ta' Awwissu 2011 ghall- habta tad- 20.45hrs gewwa Pizza Hut sitwat fi Triq Nofs in- Nhar, Valletta;

1) ikkommetta serq ta' basket li kien jikkontjeni, fost oggetti ohra €60 fi flus kontanti, mobile phone tal – marka

Sony Ericcson u kamera tar- ritratti, liema oggetti kienu jammontaw ghal valur ta' aktar minn €232.94 izda inqas minn aktar minn €2329, liema serq huwa aggravate bil-valur u bil- hin ghad- detriment ta' Tatjana Johann ta' nazzjonalita' Germaniza;

2) aktar talli ghamel reat li ghalih hem mil- piena ta' prigunerija waqt perjodu operattiv ta' sentenza ta' 15- il xahar prigunerija sospizi ghal 3 snin moghtija mill-Magistrat Dr. Claire Stafrace Zammit LL.D nhar is- 6 ta' Dicembru 2010;

3) aktar talli b' hekk ghamel reat li ghalih hem mil- piena ta' prigunerija waqt perjodu operattiv ta' Ordni ta' Probation ghal zmien sentejn li giet imposta fuqu mill-Magistrat Dr. Anthony G. Vella LL.D b' sentenza datata 24 ta' Gunju 2010;

Rat u ezaminat id-dokumenti ezebiti;

Semghet ix-xhieda;

### **Ikkonsidrat:**

Illi l-imputat irregistra ammissjoni ghal dawn l-imputazzjonijiet kollha, u ghalhekk il-Qorti qed issubu hati u tista' tghaddi ghas-sentenza. Dan il-kaz jirrigwarda serq ta' basket ta' turisti germanizi minn Burger King il-Belt. L-imputat inqabad fuq il-filmat qed jiehu dan il-basket, u ghalkemm hu innega meta intaghrat u gie interrogat mill-Pulizija, sussegwentement hu ammetta fl-istqarrija li rrilaxxa lillUfficjal Prosekutur.

Ghal dak li jirrigwarda piena, il-Qorti ma tarax li ghandha ghazla quddiemha hlief li tikkundanna lill-imputat ghal perijodu ta' prigunerija effettiva. Hu gia' inghata sentenza ta' prigunerija sospiza u ordni ta' probation, izda xorta baqa' jwettaq reati ta' serq. Ghalhekk, is-sentenza ta' prigunerija datata 6 ta' Dicembru 2010 ser tidhol fis-sehh b'effett immedjat, u l-Qorti sejra tikkundanna lill-imputat ghal dan ir-reat li tressaq fuqu illum, u ghar-reat fejn kien wehel ordni ta' probation fl-24 ta' Gunju 2010, fejn kien

Kopja Informali ta' Sentenza

akkuzat ta' serq kwalifikat bil-valur u bil-hin. Il-piena li ser jinghata f'din il-kawza hija ta' disa' snin prigunerija, tenut kont tal-ammissjoni bikrija tieghu.

**Ghal dawn il-motivi l-Qorti;**

Wara li rat l-Artikoli 261 (c) (f), 267 u 270, 28A u 28B tal-Kap 9 tal-Ligijiet ta' Malta;

U l-Artikolu 7 tal-Kap 446 tal-Ligijiet ta' Malta;

Din il- Qorti qed issib lill- imputat hati u ghaldaqstant tikkundannah ghal perijodu ta' disa' (9) xhur prigunerija; Tordna li s- sentenza ta' prigunerija sospiza moghtija fis- 6 ta' Dicembru 2010 tidhol fis- sehh b' effett immedjat u ghaldaqstant tikkundanna lil Raymond Scicluna terminu ta' hmistax (15)- il xahar prigunerija; Ghalhekk b'kollox l-imputat qed jigi kkundannat ghal perijodu ta' erbgħa w ghoxrin xahar prigunerija effettiva.

Il-Qorti spjegat il-portata ta' din is-sentenza lill-imputat.

**< Sentenza Finali >**

-----TMIEM-----